
विषय: - डा0 सुनील कुमार पटेल , तत्कालीन भ्रमणशील पशु चिकित्सा पदाधिकारी, बांके बाजार, गया संप्रति भ्रमणशील पशु 

चिकित्सा पदाधिकारी, वजीरगंज , गया की नियुक्ति रदद् किये जाने के संबंध में । 

डा0 सुनील कुमार पटेल , तत्कालीन भ्र0 प0 चि0 पदा०, बांके बाजार , गया संप्रति भ्र०प०चिपदा0 वजीरगंज , गया, 
(बिहार पशुपालन सेवा, वर्ग - 2, वरीयता क्रमांक - 2403 , जन्म तिथि 10.02.1967, नियुक्ति तिथि 04.05. 1995 एवं सेवा निवृति 
तिथि 28 .02.2027) के विरूद्ध अनुसूचित जाति के फर्जी जाति प्रमाण प्रत्र के आधार पर शैक्षणिक योग्यता प्राप्त करने एवं उक्त 
शैक्षणिक योग्यता के आधार पर सरकारी सेवा में नियुक्ति प्राप्त करने के संबंध में श्री रामजी प्रसाद , अध्यक्ष सेवास्तम्व, बिहार के 
परिवाद पत्र दिनांक 09 .06.2009 के द्वारा आरोप लगाया गया कि डा0 सुनील कुमार पटेल, तत्कालीन भ्र०प०चि०पदा०, बांके 
बाजार, गया, जो जाति के कुर्मी है, परन्तु अनुसूचित जाति के मुसहर जाति का फर्जी जाति प्रमाण पत्र बनवाकर गलत ढंग से 
आरक्षण का लाभ लेते हुए सरकारी सेवा में नियुक्ति प्राप्त की है । 

उक्त आलोक में विभागीय पत्रांक - 347 निगो0 दिनांक 22. 10.2009 के द्वारा जिला पदाधिकारी, जमशेदपुर, झारखंड 
से डा0 पटेल की तथाकथित फर्जी जाति प्रमाण पत्र के संबंध में जाँच प्रतिवेदन की मांग की गयी । पुनः विभागीय पत्रांक - 2369 
दिनांक 08. 12.2009 के द्वारा उपायुक्त , पूर्वी सिंहभूम, जमशेदपुर तथा विभागीय पत्रांक - 43 निगो० दिनांक 21 .01.2010 के 
द्वारा उपसचिव , पशुपालन एवं मत्स्य विभाग , झारखंड, राँची से भी एतद् संबंधी प्रतिवेदन की मांग की गयी । 

उक्त आलोक में उप सचिव, पशुपालन एवं मत्स्य विभाग , झारखंड के पत्रांक - 1378 दिनांक 10. 10. 2011 के द्वारा जाँच 
प्रतिवेदन समर्पित किया गया ,जिसमें डा० पटेल को कुर्मी जाति का होना प्रतिवेदित किया गया । 


2014 

इस संबंध में जिला कल्याण पदाधिकारी, पूर्वी सिंहभूम, जमशेदपुर के पत्रांक - 1009 दिनांक 11. 06 .2011 के द्वारा 
जमशेदपुर जिले के उत्तरी घाघीडीह ग्राम पंचायत से डा0 पटेल की जाति विषयक प्रतिवेदन की मांग की गयी । उक्त आलोक में 
भी श्री सुभाष चन्द्र सरोज, वार्ड सदस्य, उत्तरी घाघीडीह ग्राम पंचायत के पत्र दिनांक 16. 06 . 2011 के द्वारा जिला कल्याण 
पदाधिकारी, पूर्वीसिंहभूम, जमशेदपुर को सूचित किया गया कि डा0 पटेल की जाति कुर्मी है । 

यह भी उल्लेखनीय है कि डा0 पटेल के द्वारा अनुमंडल कल्याण पदाधिकारी , धालभूम, जमशेदपुर के द्वारा निर्गत 
पत्रांक - 87 दिनांक 27.05.86 का एक जाति प्रमाण पत्र प्रस्तुत किया गया था , जिसमें उन्हें अनुसूचित जाति के मुसहर जाति 
का सदस्य बतलाया गया था । उक्त जाति प्रमाण पत्र की जाँच, जिला कल्याण पदाधिकारी द्वारा अनुमंडल पदाधिकारी धालभूम , 
जमशेदपुर से करवायी गयी । अनुमंडल पदाधिकारी, धालभूम , जमशेदपुर के पत्रांक - 1559 दिनांक 10. 09. 2011 द्वारा प्रतिवेदित 
किया गया कि डा0 सुनील कुमार पटेल से संबंधित उक्त जाति प्रमाण पत्र क्रमांक - 87 दिनांक 27.05.86 उनके कार्यालय से 
निर्गत नहीं है । 

उपायुक्त, पूर्वी सिंहभूम, जमशेदपुर के पत्रांक - 1375 ( क) दिनांक 20.09. 2011 द्वारा प्रतिवेदित किया गया कि डा0 
सुनील कुमार पटेल के वास्तविक पिता - श्री अवधेश प्रसाद है, न कि श्री शनीचर मांझी, जिसका दावा डा0 पटेल ने किया है । 
उन्होने यह भी प्रतिवेदित किया कि श्री सुभाष चन्द्र सरोज, वार्ड सदस्य, उत्तरी घाघीडीह ग्राम पंचायत बागबेड़ा ने उनकी जाति 
कुर्मी बतलायी है तथा डा0 सुनील कुमार पटेल का नाम पुनरीक्षित मतदाता सूची में दर्ज है, जिसमें उनके पिता का नाम श्री 
अवधेश प्रसाद अंकित है । इस प्रकार उपायुक्त , पूर्वी सिंहभूम ने भी प्रतिवेदित किया है कि डा० पटेल की जाति कुर्मी हैं । 

उक्त परिप्रेक्ष्य में विभागीय पत्रांक - 121 नि0 गो० दिनांक 04.05.2012 के द्वारा डा० पटेल से स्पष्टीकरण की मांग की 
गयी, जिसके आलोक में डा0 पटेल द्वारा दिनांक 23 .05 .2012 को स्पष्टीकरण समर्पित किया गया । स्पष्टीकरण में डा0 पटेल 
द्वारा Deed of Adoption वर्ष 1986 के आधार पर अनुसूचित जाति की श्रीमती भगिया देवी , पति - स्व0 शनीचर मांझी के 
द्वारा दिनांक 10.02. 1975 को गोद लिया गया बतलाते हुये, स्वयं को अनुसूचित जाति का होने का दावा किया गया । 

डा0 पटेल द्वारा समर्पित स्पष्टीकरण पर सम्यक् विचारोपरान्त विद्वान महाधिवक्ता का परामर्श प्राप्त किया गया । 
विद्वान महाधिवक्ता द्वारा दिया गया परामर्श यथा - " The case of Sri Patel entirely covered by the judgment 
of the Valasamma s case in 1996 . On the basis of that judgment, I hereby opine that Sri 
Patel cannot take advantage of reservation under Article 16 (4 ) of the Constitution of India 
on the basis of such adoption by a member of scheduled caste as he was born in the Kurmi 
caste which is a part of O . B. C . ” के आलोक में समीक्षोपरान्त डा0 पटेल का स्पष्टीकरण स्वीकार योग्य नहीं पाया 
गया अर्थात अनुसूचित जाति के सदस्य के द्वारा गोद लिए जाने के आधार पर डा0 पटेल अनुसूचित जाति के आरक्षण का लाभ 
लेने के दावेदार नहीं हो सकते हैं । 

___ डा0 पटेल के द्वारा बिहार लोक सेवा आयोग को किए गए आवेदन में अनुसूचित जाति के आरक्षण का लाभ हेतु दावा 
किया गया है, फिर भी अनारक्षित कोटि में पर्याप्त रिक्ति उपलब्ध रहने की स्थिति में डा0 पटेल की नियुक्ति बिहार लोक सेवा 
आयोग की अनुशंसा के आधार पर अनारक्षित कोटि के विरूद्ध की गई है । 

विभागीय पत्रांक - 129 नि0 गो० दिनांक 26 .02 .2014 के आलोक में अधिष्ठाता, राँची पशु चिकित्सा महाविद्यालय , 
काँके, राँची द्वारा समर्पित पत्रांक - 658 दिनांक 15.03.2014 द्वारा प्रतिवेदित किया गया है कि डा० पटेल का नामांकन उक्त 
महाविद्यालय में अनुसूचित जाति के जाति प्रमाण पत्र के आधार पर ही किया गया था अर्थात उन्होंने अनुसूचित जाति के आधार 
पर आरक्षण का लाभ लिया था । 

इस प्रकार अनुसूचित जाति के फर्जी जाति प्रमाण पत्र के आधार पर शैक्षणिक योग्यता प्राप्त करने एवं उक्त शैक्षणिक 
योग्यता के आधार पर सरकारी सेवा में नियक्ति प्राप्त करने के मामले में डा० पटेल की नियक्ति रदद करने हेत विभागीय 
कार्यवाही चलाने की आवश्यकता पर सामान्य प्रशासन विभाग से मंतव्य की अपेक्षा की गयी । सामान्य प्रशासन विभाग द्वारा मंतव्य 
दिया गया कि गलत जाति प्रमाण के आधार पर अवैध नियुक्तियों के मामले में नियुक्ति ही रदद् की जानी है एवं विभागीय 
कार्यवाही अपेक्षित नहीं है । 

उपर्युक्त तथ्यों के आलोक में सम्यक् विचारोपरान्त राज्य सरकार द्वारा डा0 सुनील कुमार पटेल , तत्कालीन भ्र0 प0 
चि० पदा० , बाँके बाजार, गया, संप्रति भ्र0 प0 चि0 पदा0, वजीरगंज, गया की नियुक्ति रदद् करने का निर्णय लिया गया है । 

__ डा0 पटेल की नियुक्ति रदद् किये जाने संबंधी राज्य सरकार के निर्णय पर विभागीय पत्रांक - 340निगो0 दिनांक 
26.05.2014 के द्वारा बिहार लोक सेवा आयोग से मंतव्य की अपेक्षा की गयी । उक्त आलोक में बिहार लोक सेवा आयोग के 
पत्रांक - 687 दिनांक 19. 06 .2014 के द्वारा सूचित किया गया कि बिहार सरकारी सेवक (वर्गीकरण नियंत्रण एवं अपील ) 
नियमावली 2005 एवं संशोधित नियमावली 2007 में परिभाषित लघु शास्तियों एवं वृहत शास्तियों के अन्तर्गत नियुक्ति रदद् करने 

का दंड सम्मिलित नहीं है, इसके अतिरिक्त उक्त दंड का निर्णय चूंकि विभाग ने बिना विभागीय कार्यवाही चलाये अपने स्तर से 
लिया है अतः इस पर आयोग के परामर्श की आवश्यकता नहीं है । 

उक्त वर्णित परिप्रेक्ष्य में अनुसूचित जाति के मुसहर जाति का फर्जी जाति प्रमाण पत्र के आधार पर शैक्षणिक योग्यता 
प्राप्त करने एवं उक्त शैक्षणिक योग्यता के आधार पर सरकारी सेवा में नियुक्ति प्राप्त करने के प्रमाणित आरोप के लिए डा० 
सुनील कुमार पटेल की सरकारी सेवा में की गयी नियुक्ति को रदद् किया जाता है । इस संकल्प निर्गत होने की तिथि से डा0 
पटेल का इस विभाग में ग्रहणाधिकार नहीं रहेगा । 
आदेश: — आदेश दिया जाता है कि इस संकल्प को बिहार राजपत्र में प्रकाशित किया जाय एवं इसकी सूचना संबंधित 
पदाधिकारी को दी जाय । 

बिहार - राज्यपाल के आदेश से , 

ब्रजेश्वर पाण्डेय , 
सरकार के अवर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

